



# ශ්‍රී ලංකා ප්‍රජාතාන්ත්‍රික සමාජවාදී ජනරජයේ ගැසට් පත්‍රය

අති විශේෂ

අංක 1542/26 - 2008 මාර්තු 27 වැනි බ්‍රහස්පතින්දා - 2008.03.27

(ආණ්ඩුවේ බලයපිට ප්‍රසිද්ධ කරන ලදී)

## I වැනි කොටස: (I) වැනි ඡේදය - සාමාන්‍ය

ආණ්ඩුවේ නිවේදන

අයි. ආර්./22/22/2005.

සීමාසහිත ලංකා පොහොර සමාගම,  
නුණගිටිය,  
වත්තල.

කාර්මික ආරවුල් පනත — 131 වන අධිකාරිය

131 වන අධිකාරිය වන සංශෝධිත කාර්මික ආරවුල් පනතේ 4 (1) වගන්තිය යටතේ අංක 1484/5-2007.02.13 දින දරන ශ්‍රී ලංකා ප්‍රජාතාන්ත්‍රික සමාජවාදී ජනරජයේ අති විශේෂ ගැසට් පත්‍රයේ ප්‍රසිද්ධ කරන ලද 2007.01.30 දින දරන නියෝගයෙන් පුස්සැල්ල ඉහළගම උඩුකුඹුර ඩබ්.එම්. එස්. නන්දකුමාර විරක්කොඩි මහතා, ඉල්ලුම්කරු හා වත්තල නුණගිටිය සීමාසහිත ලංකා පොහොර සමාගම අතර පවත්නා ආරවුල බේරුම්කිරීමෙන් සමනයකට පත්කිරීම සඳහා යොමුකරනු ලදුව, බේරුම්කරු විසින් මා වෙත එවා ඇති ප්‍රදානය එම පනතේ 18 (1) වගන්තිය යටතේ මෙයින් ප්‍රකාශයට පත් කරනු ලැබේ.

ඩී.එස්. එදිරිසිංහ,  
කම්කරු කොමසාරිස් ජනරාල්.

2008 මාර්තු මස 11 වැනි දින,  
කම්කරු දෙපාර්තමේන්තුව,  
කොළඹ 05.

යොමු අංකය : අයි.ආර්./22/22/2005.

කාර්මික අධිකරණයේ දී

ඩබ්ලිව්. එම්. එස්. නන්දකුමාර විරක්කොඩි,  
උඩුකුඹුර,  
ඉහළගම,  
පුස්සැල්ලාව

.....ඉල්ලුම්කරු

.....වගඋත්තරකරු

අතර පවත්නා කාර්මික ආරවුලයි.

ලිපිගොනු අංකය : ඒ -3206

ප්‍රදානය

ලංකාවේ ව්‍යවස්ථාපිත අණපනත්වල 131 වන පරිච්ඡේදය (1956 ප්‍රතිශෝධිත මුද්‍රණය ) වන කාර්මික ආරවුල් පනත 4 (1) වගන්තිය යටතේ ගරු කම්කරු ඇමතිතුමා වෙත පැවරී ඇති බලතල අනුව ඉහත සඳහන් පාර්ශවයන් අතර පවතින කාර්මික ආරවුල බේරුම්කිරීමෙන් සමථයකට පත්කර ගැනීම සඳහා බේරුම්කරු වශයෙන් මා 2007 ජනවාරි මස 30 වන දිනැති නියෝගයෙන් පත්කොට මා වෙත යොමු කර තිබේ.

යොමුවේ දක්වා ඇති අන්දමට පාර්ශවකරුවන් අතර ඇති කාර්මික ආරවුලට හේතු වී පවත්නා කාරණය වනුයේ :-

- (1) සීමාසහිත ලංකා පොහොර සමාගම විසින් 2000.03.30 දින සිට එහි විර්විල දිස්ත්‍රික් ශාඛාවේ තොග භාර නිලධාරී ඩබ්ලිව්.එම්.එස්. නන්දකුමාර විරක්කොඩි මහතාගේ වැඩ තහනම් කිරීම සම්බන්ධයෙන් විනය පරීක්ෂණයක් පවත්වා එහි තීරණය මතකින් ලබාදීමට අපොහොසත්වීම හේතුවෙන් ඔහුට යම් අසාධාරණයක් සිදු වී ද යන්න හා එසේ නම් ඔහුට කුමන සහනයක් හිමි ද යන්න ; හා

- (2) සීමාසහිත ලංකා පොහොර සමාගම විසින් ඩබ්ලිව්. එම්.එස්. නන්දකුමාර විරක්කොඩි මහතාට 2000 ජනවාරි, පෙබරවාරි සහ මාර්තු යන මාසයන් සඳහා ඔහු විසින් උපයාගත් වැටුප් නොගෙවීම යුක්තිසහගත ද යන්න හා නොඑසේ නම්, ඔහුට කුමන සහනයක් හිමි ද යන්න පිළිබඳව වේ.

2000.03.30 දින සමාගම විසින් වැඩ තහනම් කරන ලදීය. විවිධ හේතු මත සාධාරණ කාලසීමාවක් තුළ විනය පරීක්ෂණයක් පැවැත්වීමට සමාගම අපොහොසත් වී ඇති බව පෙනී යයි. එකී ප්‍රමාදවීමේ හේතුව මත ඉල්ලුම්කරු කම්කරු උසාවියට පැමිණිල්ලක් ඉදිරිපත් කර තම නිර්දෝශීභාවය ප්‍රකාශ කරවා ගැනීමට අවස්ථාවක් නොතිබුණේ වෝදනා පත්‍රයක් ඒ වන විටත් ඉදිරිපත් කර සේවය තහනමකට ලක් කර තිබූ නිසා බව වැටහේ. වැඩ තහනම් කර වසර 6 කටත් අධික කාලයක් ගතවීමෙන් අනතුරුව සීමාසහිත ලංකා පොහොර සමාගම විසින් දෙවනවරට කම්කරු කොමසාරිස්ගේ ඉල්ලීම මත 2006.09.28 දින විනය පරීක්ෂණයක් ආරම්භ කළ අතර 2006.12.18 දින එකී පරීක්ෂණය අවසන් කර 2007.02.12 වන දින විනය පරීක්ෂණ වාර්තාව අනුව වැඩ තහනම් කළ දින සිට සේවයෙන් පහ කළ බව දැනුම් දී ඇත. මෙලෙස ඉදිරිපත් කළ වෝදනා පත්‍රයට වැරදිකරු බව ප්‍රකාශ කර ඇත්තේ සිද්ධිය සිදු වී වසර 7 ක කාලයකින් පසුවය. සීමාසහිත ලංකා පොහොර සමාගම විසින් දීර්ඝ කාලයක් ඉල්ලුම්කරු අවිනිශ්චිත තත්ත්වයකට පත්කර ඇති බව පෙනී යයි.

ඉහත සේවය තහනම් කළ කාල සීමාව තුළදී පරීක්ෂණ කටයුතු අවසන් වනතුරු අඩ වැටුප් ගෙවීම පිළිබඳ සමාගම විසින් සලකා බැලීමක් නොකළ බව පැහැදිලිය. අදාල විනය පරීක්ෂණය සඳහා සමාගම විසින් ඉදිරිපත් කරන ලද වෝදනා පත්‍රය කීපවතාවක් සංශෝධනය වී ඇති බව අදාල සමාගම ද පිළිගනියි.

පොහොර තොග අඩුවීමක් පිළිබඳව පොහොර සමාගම විසින් ඉල්ලුම්කරුට එරෙහිව තිස්සමහාරාම මහෙස්ත්‍රාත් උසාවියේ නඩු අංක 60088 යටතේ නඩුවක් පවරා තිබුණ ද අදාල නඩු විභාගය පිළිබඳව සමාගම විසින් හෝ ඉල්ලුම්කරු විසින් මේ වන විට පවත්නා තත්ත්වය මා වෙත දැනුම් දීමක් කර නොමැත.

එසේම මෙම කාල සීමාව තුළ ඉල්ලුම්කරු විසින් කම්කරු කොමසාරිස් ජනරාල්ට කරන ලද ඉල්ලීම මත නැවත විනය පරීක්ෂණයක් පවත්වන ලෙස අදාල සමාගමට දැනුම්දීමක් කළ බව පැහැදිලි වේ.

පසුව මෙම ආරවුල බේරුම්කරණය සඳහා මා වෙත යොමු වූ අතර එහිදී ඉදිරිපත් වූ සියළු ලිඛිත සැලකිල්ලි පරීක්ෂණ සැලකිල්ලට ගෙන ඉල්ලුම්කරුගේ වැඩ තහනම් කිරීම විනය පරීක්ෂණයක් පවත්වා එහි තීරණය සාධාරණ කාලයක් තුළ ලබා දීමට අපොහොසත් වීම තුළින් ඉල්ලුම්කරුට අසාධාරණයක් සිදු වී ඇති බව මාගේ හැඟීමයි.

2000.03.30 වන දින ඉදිරිපත් කළ වෝදනා පත්‍රයේ සඳහන් වෝදනාවන් මත විනය පරීක්ෂණය පවත්වා 2007.02.12 වන දින දෙන ලද විනය පරීක්ෂණයේ තීරණය බල රහිත කරන අතර 2000.03.30 දින සිට මේ දක්වා ඉල්ලුම්කරුට අඩ වැටුප් ගෙවන ලෙස නියෝග කරමි. සේවය තහනම් කරන අවස්ථාවේ දැරූ තනතුර වන IX වැනි ශ්‍රේණියේ සහකාර තොග නිලධාරී තනතුරේ නැවත පිහිටවිය යුතු බව නියෝග කරමි.

මෙම ප්‍රදානය ශ්‍රී ලංකා ප්‍රජාතාන්ත්‍රික සමාජවාදී ජනරජයේ ගැසට් පත්‍රයේ පළ වී මාස 2ක් ඇතුළත ඉල්ලීම ක්‍රියාත්මක විය යුතු බව ද ප්‍රකාශ කරමි.

එය සාධාරණ හා යුක්තිසහගත යැයි මාගේ හැඟීම හෙයින් ඒ අනුව මාගේ ප්‍රදානය මෙසේ නිකුත් කරමි.

ට්‍රෙටෝ ප්‍රනාන්දු,  
බේරුම්කරු.

2008 පෙබරවාරි මස 27 වැනි දින.

04- 257